

31982D0913

31.12.1982

IL-ĠURNAL UFFIĊJALI TAL-KOMUNITAJIET EWROPEJ

L 381/28

ID-DEĊIŻJONI TAL-KUMMISSJONI**tas-16 ta' Diċembru 1982****dwar il-lista ta' stabbilimenti fir-Repubblika ta' l-Afrika t'Isfel u tan-Namibja approvati għall-iskop ta' l-importazzjoni ta' laham frisk fil-Komunità.**

(82/913/KEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat id-Direttiva tal-Kunsill 72/462/KEE tat-12 ta' Diċembru 1972 dwar il-problemi tal-ispezzjoni tas-sahha u veterinarji mal-importazzjoni ta' l-annimali tal-ifrat u tal-majjali u ta' laham frisk minn pajjiżi terzi ⁽¹⁾, u partikolarment Artikoli 4(1) u 18 (1) (a) u (b) tagħha,

Billi l-istabbilimenti f'pajjiżi terzi ma jistgħux ikunu awtorizzati li jesportaw laham frisk lejn il-Komunità sa kemm ma jkunux jissodisfaw il-kondizzjonijiet ġenerali u speċifiċi stabbiliti fid-Direttiva 72/462/KEE;

Billi l-awtoritajiet kompetenti kienu pprezentaw, bi qbil ma' Artikolu 4(3) tad-Direttiva 72/462/KEE, lista tal-istabbilimenti awtorizzati li jesportaw lejn il-Komunità;

Billi l-Komunità waqt żjajjar fuq il-post kienet wriet li s-standards iġeniċi ta' hafna minn dawn l-istabbilimenti huma suffiċjenti u għalhekk jistgħu jiddahlu fl-ewwel lista, stabbilita bi qbil ma' Artikolu 4(1) ta' l-imsemija Direttiva, ta' stabbilimenti li minnhom l-importazzjoni ta' laham frisk tista tkun awtorizzata;

Billi fil-każ ta' stabbilimenti ohrajn kif ipproponuti mill-awtoritajiet kompetenti għandhom ikunu eżaminati mill-ġdid fuq il-bażi ta' nformazzjoni addizzjonali rigward is-standards ta' l-iġene tagħhom u dwar l-abilità tagħhom li jadattaw malajr għal-leġislazzjoni tal-Komunità;

Billi, sadattant, u hekk biex jevitaw xi interuzzjoni għall-għarrieda dwar in-nixxijiet eżistenti tal-kummerċ, dawn l-istabbilimenti jistgħu jkun awtorizzati temporanjament li jkomplu bl-esportazzjoni tagħhom ta' laham frisk lejn daww l-Istati Membri mhejjija li jaċċettawhom;

Billi huwa għalhekk meħtieġ li jkun eżaminat mill-ġdid u, jekk meħtieġ, li tkun emendata din id-Deċiżjoni fid-dawl ta' miżuti mehuda għal dan l-iskop u l-iżviluppi li jkun sejhew;

Billi għandu għalhekk ikun imfakkar li l-importazzjoni tal-laħam frisk huma wkoll suġġetti għal-leġislazzjoni veterinarja l-ohra tal-

Komunità, partikolarment fdak li jirrigwardja l-htigiet tal-protezzjoni tas-sahha, inklużi d-dispożizzjonijiet speċjali għad-Danimarka, l-Irlanda u r-Renju Unit;

Billi l-kondizzjonijiet ta' l-importazzjoni ta' laham frisk minn stabbilimenti li jidhru fil-lista annessa ma' din id-Deċiżjoni preżenti jibqgħu suġġetti għad-dispożizzjonijiet stabbiliti x'imkien iehor u għad-dispożizzjonijiet ġenerali tat-Trattat; billi, partikolarment, l-importazzjoni minn pajjiżi terzi u l-esportazzjoni mill-ġdid lejn l-Istati Membri l-ohrajn ta' ċerti kategoriji ta' laham, laham bħal dak jiżen anqas minn 3 kilo-grammi, jew laham li jkun fih residwi ta' ċerti sustanzi li għad m'humiex koperti b'regoli armonizzati tal-Komunità, jibqgħu suġġetti għal-leġislazzjoni tas-sahha tal-Istat Membru li jimporta;

Billi l-miżuri li hemm provvediment dwarhom f'din id-Deċiżjoni huma bi qbil ma' l-opinjoni tal-Kumitat Permanenti Veterinarju,

ADOTTAT DIN ID-DEĊIŻJONI:

Artikolu 1

1. L-istabbilimenti fl-Afrika t'Isfel u fin-Namibja elenkati fl-Anness huma b'hekk approvati għall-importazzjoni ta' laham frisk fil-Komunità permezz ta' l-imsemmi l-Anness.

2. L-importazzjoni mill-istabbiliment riferiti fil-paragrafu 1 għandhom jibqgħu suġġetti għad-dispożizzjonijiet veterinarji tal-Komunità, kif stabbiliti x'imkien iehor u, partikolarment, daww konċernati bil-htigiet tal-protezzjoni tas-sahha pubblika.

Artikolu 2

1. L-Istati Membri għandhom jipprobbixxu l-importazzjoni ta' laham frisk li jkun ġej minn stabbilimenti apparti minn daww elenkati fl-Anness.

2. B'dana kollu, il-projbizzjoni li hemm provvediment dwarha fil-paragrafu 1 m'għandhiex tkun tapplika sa l-1 ta' Awissu 1983 għall-istabbilimenti li ma humiex elenkati fl-Anness imma li ma kienux uffiċjalment approvati u proposti mill-awtoritajiet kompetenti sa mis-16 ta' Awissu 1982 permezz ta' Artikolu 4(3) tad-Direttiva 72/462/KEE, sa kemm deċiżjoni ma tkunx ittiehdet bil-maqlub ta' dan, bi qbil ma' Artikolu 4(1) tad-Direttiva msemmija hawn fuq, qabel l-1 ta' Awissu 1983.

⁽¹⁾ ĠU L 302, tal-31.12.1972, p. 28.

Il-Kummissjoni għandha tghaddi l-lista ta' dawn l-istabbilimenti lill-Istati Membri.

Artikolu 3

Din id-Deciżjoni għandha tkun tapplika sa mill-1 ta' Jannar 1983.

Artikolu 4

Din id-Deciżjoni għandha tkun riveduta u jekk mehtieg emendata qabel l-1 ta' Mejju 1983.

Artikolu 5

Dan id-Deciżjoni hija indirizzata lill-Istati Membri.

Magħmula fi Brussel, fis-16 ta' Diċembru 1982.

Għall-Kummissjoni

Poul DALSAGER

Membri tal-Kummissjoni

ANNEX

LISTA TA' STABBILIMENTI

I. LAHAM TA' L-IFRAT

A. Biċċeriji u fondi ta' fejn isir it-tqattiegh

Stabbiliment Nru	Stabbiliment	Indirizz
23	Karoo Meat Packers	Okahandja, Namibia
25	Damara Meat Packers	Otavi, Namibia
30	Il-Biċċerija ta' Johannesburg	City Deep, Transvaal, RSA ⁽¹⁾
47	Ikel tal-Marka Bull	Krugersdorp, Transvaal, RSA

B. Fondi tat-tqattiegh

61	Il-Bord tal-Kontroll tal-Laham	Cape Town, Cape Province, RSA
62	Il-Fornituri Nazzjonali tal-Laham	Cape Town, Cape Province, RSA
69	Karoo Meat Packers	Cape Town, Cape Province, RSA
83	Il-Mahzen tas-Silg Blue Continent	Cape Town, Cape Province, RSA
87	Mahzen tas-Silg Rand	City Deep, Transvaal, RSA
9	Lahmijiet bl-ingrossa	Durban, Natal, RSA

II. IMHAZEN TAS-SILG

4	Mahzen tas-Silg, Table Bay	Cape Town, Cape Province, RSA
84	Mahzen tas-Silg, Maydon Wharf	Durban, Natal, RSA
90	Mahzen tas-Silg, Epping	Cape Town, Cape Province, RSA
94	Mahzen tas-Silg, Walvis Bay	Walvis Bay

⁽¹⁾ RSA = Ir-Repubblika ta' l-Afrika t'Isfel